

विज्ञप्ति क्रमांक 107 दिनांक 16.07.2018 में संशोधन

इस कार्यालय द्वारा एमबीसी बांसवाडा में कॉन्स्टेबल के 623 पदों हेतु जारी विज्ञप्ति क्रमांक 107 दिनांक 16.07.2018 में बिन्दु संख्या-5 'ग' के बाद बिन्दु संख्या-5 'घ' निम्नानुसार जोड़ा जाता है:-

'बिन्दु संख्या-5 'घ' उत्कृष्ट खिलाड़ियों के पदों के लिए:-

राज्य सरकार की अधिसूचना संख्या एफ-5(31)कार्मिक/क-2/84/15.03.13 एवं राजस्थान पुलिस अधीनस्थ सेवा नियम-1989 के नियम-7(सी) के प्रावधानानुसार राजस्थान राज्य के उत्कृष्ट खिलाड़ियों के लिए रिक्तियों में 2 प्रतिशत आरक्षण क्षैतिज (horizontal) रूप से माना जाएगा।

स्पष्टीकरण- उत्कृष्ट खिलाड़ियों से तात्पर्य है राज्य के ऐसे खिलाड़ी जिन्होंने:-

- (i) इण्डियन ऑलम्पिक एसोशिएशन या सम्बन्धित मान्यता प्राप्त नेशनल स्पोर्ट्स फ़ेडरेशन द्वारा मान्यता प्राप्त निम्नांकित खेलकूद के कोई अन्तर्राष्ट्रीय टूर्नामेन्ट (यथा ऑलम्पिक खेल/वर्ल्ड चैम्पियनशिप/वर्ल्ड कप/एशियन गेम्स/कॉमनवेल्थ गेम्स/एशियन चैम्पियनशिप/कॉमनवेल्थ चैम्पियनशिप अथवा एशिया कप/एस.ए.एफ. खेल) में व्यक्तिशः या टीम स्पर्धा में भारतीय टीम का प्रतिनिधित्व किया हो।  
या
- (ii) इण्डियन स्कूल स्पोर्ट फ़ेडरेशन या सम्बन्धित मान्यता प्राप्त नेशनल स्कूल गेम्स फ़ेडरेशन द्वारा मान्यता प्राप्त निम्नांकित खेलकूद के कोई अन्तर्राष्ट्रीय टूर्नामेन्ट (यथा आई.एस.एफ. वर्ल्ड स्कूल चैम्पियनशिप/एशियन स्कूल चैम्पियनशिप) में व्यक्तिशः या टीम स्पर्धा में भारतीय टीम का प्रतिनिधित्व किया हो।  
या
- (iii) इण्डियन ऑलम्पिक एसोशिएशन या सम्बन्धित मान्यता प्राप्त नेशनल स्पोर्ट्स फ़ेडरेशन द्वारा मान्यता प्राप्त निम्नांकित खेलकूद के कोई राष्ट्रीय टूर्नामेन्ट (यथा नेशनल गेम्स/सीनियर नेशनल चैम्पियनशिप/ऑपन नेशनल एथलेटिक्स चैम्पियनशिप/नेशनल इन्टर स्टेट सीनियर एथलेटिक्स चैम्पियनशिप अथवा फ़ेडरेशन कप नेशनल सीनियर चैम्पियनशिप/नेशनल कॉसकन्द्री चैम्पियनशिप/ यूथ नेशनल गेम्स/जूनियर नेशनल चैम्पियनशिप/सब-जूनियर नेशनल चैम्पियनशिप) में व्यक्तिशः या टीम स्पर्धा में मेडल जीता हो।  
या
- (iv) इण्डियन यूनिवर्सिटीज एसोशिएशन द्वारा मान्यता प्राप्त निम्नांकित खेलकूद के आलइण्डिया इन्टरयूनिवर्सिटी टूर्नामेन्ट में व्यक्तिगत स्पर्धा में या टीम स्पर्धा में मेडल जीता हो।


उत्कृष्ट खिलाड़ियों के लिए आरक्षित पदों का समायोजन एमबीसी बांसवाडा के लिए विज्ञापित पदों एवं कैटेगरी में किया जाएगा, जिससे वह खिलाड़ी सम्बद्ध है। खेल कोटा में भर्ती हेतु पात्र एवं उपयुक्त अभ्यर्थी उपलब्ध नहीं होने पर ऐसा पद नियमानुसार सामान्य प्रक्रिया से भरा जायेगा और ऐसी रिक्ति इसके बाद के वर्ष के लिए अग्रनीत(carry forward) नहीं की जाएगी।

खेल कोटा के अन्तर्गत भर्ती के लिए अभ्यर्थियों को ऑनलाईन आवेदन करना होगा तथा इस पद की भर्ती हेतु महानिदेशक पुलिस, राजस्थान द्वारा अलग से एक खेल भर्ती बोर्ड गठित किया जावेगा। यह भर्ती बोर्ड All India Police Sports Control Board (AIPSCB) के द्वारा मान्यता प्राप्त खेलों यथा-योगा, बॉडीबिल्डिंग, बैडमिन्टन, वॉलीबाल, कबड्डी, शूटिंग स्पोर्ट्स, जिम्नास्टिक, तार्कवाण्डो, भारोत्तोलन, जूडो, पुशु, कुश्ती, बॉक्सिंग, तीरंदाजी एवं एथलेटिक्स खेल से सम्बन्धित पुरुष/महिला अभ्यर्थियों और तैराकी, बॉस्केटबाल, हैण्डबाल, हॉकी, फुटबाल, घुडसवारी में केवल पुरुष अभ्यर्थियों का ही चयन करेगा।

*Yashwan*


यह बोर्ड उपरोक्त वर्णित खेल प्रतियोगिताओं में से अधिकतम महत्व वाले किसी एक प्रमाण-पत्र का परीक्षण करेगा तथा उक्त प्रमाण पत्र से सम्बन्धित खेल में अभ्यर्थी की दक्षता की परीक्षा लेगा। खेल सम्बन्धी प्रमाण पत्र के आंकलन हेतु अधिकतम 70 अंक तथा खेल दक्षता परीक्षा हेतु अधिकतम 30 अंक निर्धारित किये गये हैं। उत्कृष्ट खिलाड़ी कोटे में आवेदन करने वाले अभ्यर्थियों की लिखित परीक्षा नहीं होगी। ऐसे अभ्यर्थियों का केवल कॉन्स्टेबल सामान्य पद पर चयन किया जायेगा।

उत्कृष्ट खिलाड़ी की पात्रता एवं चयन के सम्बन्ध में विस्तृत विवरण स्थाई आदेश संख्या-12/2018 के परिशिष्ट-‘ए’ में वर्णित है जो राजस्थान पुलिस की वेबसाइट [police.rajasthan.gov.in](http://police.rajasthan.gov.in) पर उपलब्ध है। चयन प्रक्रिया हेतु विज्ञप्ति की शेष शर्तें पूर्ववत् रहेंगी।

  
(डा.प्रशाखा माथुर)  
महानिरीक्षक पुलिस (भर्ती)  
राजस्थान, जयपुर।

प्रतिलिपि:—निम्नलिखित को सूचनार्थ एवं आवश्यक कार्यवाही हेतु:—

1. महानिदेशक, गृहरक्षा/भ्रष्टाचार निरोधक ब्यूरो/कारागार, राज. जयपुर।
2. समस्त अतिरिक्त महानिदेशक पुलिस, राजस्थान, जयपुर।
3. पुलिस आयुक्त जयपुर/जोधपुर।
4. समस्त महानिरीक्षक/उप महानिरीक्षक पुलिस, राजस्थान।
5. आयुक्त, सूचना एवं जनसम्पर्क निदेशालय, राजस्थान जयपुर।
6. उपायुक्त पुलिस, मुख्यालय जयपुर/जोधपुर।
7. समस्त जिला पुलिस अधीक्षक, राजस्थान मय जी.आर.पी., अजमेर/जोधपुर/आसूचना, जयपुर एवं प्रशासन एवं अन्वेषण सीआईडी सीबी, पुलिस दूरसंचार राजस्थान जयपुर।
8. समस्त कमाण्डेन्ट, आर.ए.सी. बटालियन मय आई.आर./एम.बी.सी. खैरवाडा/हाडीरानी महिला बटालियन नारेली, अजमेर।
9. समस्त कमाण्डेन्ट, पुलिस प्रशिक्षण केन्द्र, राजस्थान/पुलिस मोटर ड्राईविंग स्कूल, बीकानेर।
10. संयुक्त शासन सचिव, गृह (ग्रुप-1) विभाग, राजस्थान, जयपुर।
11. संयुक्त निदेशक(प्रचार), सी.आई.डी.(सी.बी.), राजस्थान, जयपुर।
12. निदेशक, समाज कल्याण/नियोजन/सैनिक कल्याण विभाग, राजस्थान, जयपुर।
13. सचिव, राज्य सैनिक बोर्ड, राजस्थान, जयपुर।
14. प्रभारी, राजस्थान पुलिस वेबसाइट सैल को प्रेषित कर निर्देश है कि इसे तत्काल राजस्थान पुलिस वेबसाइट पर उपलब्ध करावें।

  
महानिरीक्षक पुलिस (भर्ती)  
राजस्थान, जयपुर।